

350

79



( 350 )

---

79

مدت سے زعمانیہ تدوین و تالیف ملا اسماعیل دینہ کتابیں

ح . زبیری .

350 - 79 "Мо'алем ал-Ибадат". Учебник по основам ша  
начинающих. Казань, 1910 г.

# مُعَلِّمِ الْعِبَادَاتِ

ایک نئی قسم

مشروعات: یعنی فرض، واجب، سنت، مستحب عمل ہر قایوسی  
اوزینہ مخصوص باہلردہ بیان قیلنمشدر. قسم اولی بعدندہ مکاتب  
ابتدایہ شاگردلرینہ اوقتور ایچون ترتیب ایتملی.



تالیف و تالیف

ناشری:

## ضیاء گنج خانہ سی

( دورتنہی مرتبہ باصلی )

КАЗАНЬ.  
Типо-литографія Императорскаго Университета.  
1910.



## بِسْمِ اللَّهِ الرَّحْمَنِ الرَّحِيمِ

الحمد لله رب العالمين والصلوة والسلام على خير خلقه محمد وآله وصحبه أجمعين!

### افعال مكلفين پيائنده

مكلف نڭ عملی سیگز تورلیدرکه: فرض، واجب، سنت، مستحب، مباح، مکروه، حرام، مفسددرلر.

فرض یعنی قیلنورغه قوشلغان بولووی شکسنز دلیل برله ثابت بولغان عمل.  
فرض ایکی تورلی: برسی فرض عیندرکه هرکمنڭ اوز اوستینه یوکلنگان عمل بولوب قیلماسه عذابه لایق اولور.

ایکنچی سی: فرض کفایهدرکه، جماعتکه یوکلنگان بولوب آرادن برسی قیلسه قالغانلرینڭ اوستندن توشار. اما برسی ده قیلماسه اول وقت بارچه سی گناهی بولورلر.

### باب اول فرض عینلر پيائنده

فرض عمللردن بو کتابده بیان ایتوله چکری

جمعه نمازی، قضاغه قالغان نمازلرنی اوقو، رمضان روزه سی، روزه نڭ فرضلری، روزه قضا سی، روزه کفارتی، زکات، زکاتنڭ فرضلری، حج قیلیق، حج نڭ فرضلری، غسل، غسل نڭ فرضلری بونلردن باشقه فرض کفایه عمللردن برقدری بیان ایتلور.

## جمعه نمازی بیاندە

جمعه نمازینڭ فرضی ایکی رکعت بولوب جمعه کوننی اولی وقتندە شول کوننڭ اولی سی اورنینه اوقولادر؛ اگر جمعهنڭ شرطلری تمام طابلوب اوقولسه اول کوننی اولی نمازی اوقولماز. جمعه نمازی آلتی شرطی طابولماغان کشیگه فرض توڭلدر. اول شرطلر جمعهنڭ وجویمینڭ شرطلری دیوب اینولهدر. آنلر:

بیرنچى: بالغ کشى بولمق،  
 ایکنجى: عاقل یعنی عقللی بولمق،  
 اوچنچى: ایر کشى بولمق،  
 بس: صبی بالالارغه، دیوانه کشىلرگه، خاتونلارغه، مسافرلرگه، آزاد بولماغان کشىلرگه هم صوقر، آقصاب، قواسز کبی ضعیفلرگه هم جمعهغه بارا آلماسلق آورولارغه جمعه فرض توڭلدر. آنلر اولی نمازی اوقورلر. اگر آنلرده جمعهغه بارسه لر درست بولوب اولی نمازی اوستلرندن توشهر. اما قلارغه خواجهلری اذن بیرسه، صوقرلرنی مسجدکه جیتا کلاب باروچی بولسه آنلرنڭده جمعه اوقولری تیوش بولادر.

جمعه نمازی اوقولور ایچون ینه آلتی شرطی بار، بونلر جمعهنڭ آداسینڭ شرطلری دیوب اینولهدر. آنلر:

بیرنچى: شهر، یعنی جمعه اوقولا طورغان اول شهر دییلورلک بولمق.  
 ایکنجى: امام، جمعه اوقتورغه لایق بر کشى بولمق.  
 اوچنچى: جماعت، امامدن باشقه ایڭ آزی اوچ مقتدی بولمق.  
 دورتنچى: اولی وقتى، اولی دن الڭ، یا صوڭ درست توڭلدر.  
 بشنچى: اذن، یعنی هر مؤمننڭ مسجدکه کروگه اختیاری بولسون.